

ಶಿರಾ ಸರಕಾರಿ ಪ್ರೌಢ ಶಾಲೆಯಲ್ಲಿ ಉರ್ದು ಉಪಾಧ್ಯಾಯರಂಗಳ ನೇಮಕಾತಿ.

೧೧೧೨. ಶ್ರೀ ಪಿ. ಸಿ. ಮೊಡಲಗಿಯಪ್ಪ (ಶಿರಾ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಶಿರಾ ಸರ್ಕಾರಿ ಪ್ರೌಢಶಾಲೆಯಲ್ಲಿ ಇದೇವರೆಗೂ ಉರ್ದು ಉಪಾಧ್ಯಾಯರಿಲ್ಲದೆ ಪರೀಕ್ಷೆಗೆ ತಾವೇ ಸ್ವತಃ ಓದಿ ಬರೆಯುವಂತಹ ಪ್ರಸಂಗವನ್ನು ವೆಂಕಟು ಎದುರಿಸುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಸದರಿ ಶಾಲೆಗೆ ಉರ್ದು ಉಪಾಧ್ಯಾಯರನ್ನು ಕೂಡಲೇ ನೇಮಿಸಲಾಗುವುದೇ ?

ಶ್ರೀ ಎಂ. ರಘುಪತಿ (ಮಾನ್ಯ ಶಿಕ್ಷಣ ಮಂತ್ರಿಗಳು).—

ಅ) ಉರ್ದು ಉಪಾಧ್ಯಾಯರಿಲ್ಲದಿರುವುದು ಗಮನಕ್ಕೆ ಬಂದಿದೆ.

ಆ) ಈಗಾಗಲೇ ದಿನಾಂಕ ೬-೮-೮೫ ರಂದು ಒಬ್ಬ ಉರ್ದು ಶಿಕ್ಷಕರನ್ನು ನಿಯೋಜನೆ ಮೇಲೆ ನೇಮಿಸಲಾಗಿದೆ.

ಅಥಣಿ ಹಾಗೂ ಕಾಗವಾಡ ವಿಧಾನ ಸಭಾ ಕ್ಷೇತ್ರಗಳಲ್ಲಿ ವ್ಯವಸಾಯಕ್ಕೆ ಉಪಯೋಗಿಸಿದ ಜಮೀನಿನ ವಿಸ್ತೀರ್ಣ.

೧೧೨೦. ಶ್ರೀಮತಿ ಲೀಲಾವತಿ ಆರ್. ಪ್ರಸಾದ್ (ಅಥಣಿ).—ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ೧೯೮೦ ರಿಂದ ಈ ವರೆಗೂ ಬೆಳಗಾಂ ಜಿಲ್ಲಾ ಅಥಣಿ ತಾಲ್ಲೂಕಿನ ಕಾಗವಾಡ ಹಾಗೂ ಅಥಣಿ ವಿಧಾನ ಸಭಾ ಕ್ಷೇತ್ರಗಳಲ್ಲಿ ಬಿದ್ದ ಸರಾಸರಿ ಮಳೆ ಪ್ರಮಾಣವೆಷ್ಟು ?

ಆ) ಈ ತಾಲ್ಲೂಕಿನಲ್ಲಿ ಹಾಗೂ ಎರಡು ಕ್ಷೇತ್ರಗಳಲ್ಲಿ ವ್ಯವಸಾಯಕ್ಕೆ ಉಪಯೋಗಿತವಾದ ಜಮೀನಿನ ಪ್ರಮಾಣವೆಷ್ಟು ?

ಇ) ಕಳೆದ ಮೂರು ವರ್ಷಗಳಲ್ಲಿ ಬಿತ್ತನೆ ಕೆಲಸದ ಪ್ರಮಾಣವೇನು ? ಹಾಗೂ ಎಷ್ಟು ಗ್ರಾಮಗಳಲ್ಲಿ ಮಳೆ ಅಭಾವದ ಕಾರಣ ಬಿತ್ತನೆ ಕೈಬಿಡಲಾಗಿದೆ ?

ಸಚಿವರ ಪದನಾಮ:

ಕೃಷಿ ರಾಜ್ಯ ಸಚಿವರು:

ಶ್ರೀ ಎಂ. ಪಿ. ಪ್ರಕಾಶ್ (ಕೃಷಿ ರಾಜ್ಯ ಮಂತ್ರಿಗಳು).—

ಅ) ಕಾಗವಾಡದಲ್ಲಿ ವೃಷ್ಟಿ ಮಾಪಕ ಕೇಂದ್ರವು ಇಲ್ಲದಿರುವುದರಿಂದ ಮಳೆಯ ಅಂಕಿ ಅಂಶಗಳು ದೊರಕುತ್ತಿಲ್ಲ. ಆದರೆ ಕಾಗವಾಡಕ್ಕೆ ಹತ್ತಿರವಿರುವ ಕೊಟನಟ್ಟಕ್ಕೆ ಸಂಬಂಧಪಟ್ಟಂತೆ ಮಳೆಯ ಅಂಕಿ ಅಂಶಗಳನ್ನು ಈ ಕೆಳಗೆ ಕೊಡಲಾಗಿದೆ. ಅಥಣಿ ಮತ್ತು ಕೊಟನಟ್ಟಕ್ಕೆ ಬಿದ್ದ ವಾಸ್ತವಿಕ ಹಾಗೂ ಸಾಮಾನ್ಯ ಮಳೆಯ ವಿವರ ಈ ಕೆಳಕಂಡಂತಿದೆ.

ವರ್ಷ	ಅಥಣಿ		ಕೊಟನಟ್ಟ	
	ವಾಸ್ತವಿಕ ಬಿದ್ದ ಮಳೆ ಮಿ. ಮಿ. ನಲ್ಲಿ		ವಾಸ್ತವಿಕ ಬಿದ್ದ ಮಳೆ ಮಿ. ಮಿ. ನಲ್ಲಿ	
೧೯೮೦	೩೩೫.೨		೨೯೯.೬	
೧೯೮೧	೭೧೯.೦		೬೯೦.೮	
೧೯೮೨	೫೨೩.೪		೧೯೮.೮	
೧೯೮೩	೩೪೬.೫		೩೮೮.೭	
೧೯೮೪	೩೭೪.೯		೩೨೯.೪	
೧೯೮೫ (ಜುಲೈದರೆಗೆ)	೨೦೧.೫		ದೊರಕುತ್ತಿಲ್ಲ.	

ಅಥವಾ ಸಂಬಂಧಪಟ್ಟಂತೆ, ಸಾಮಾನ್ಯ ಮಳೆ ಪ್ರಮಾಣ ೫೮೭.೯ ಮಿ. ಮೀ. ಆದರೆ ಕೊಟನಟ್ಟಕ್ಕೆ ಸಂಬಂಧಪಟ್ಟಂತೆ ಸಾಮಾನ್ಯ ಮಳೆ ಪ್ರಮಾಣ ಮಾಹಿತಿ ದೊರಕುತ್ತಿಲ್ಲ.

ಅ) ಅಥವಾ ತಾಲ್ಲೂಕಿನಲ್ಲಿ ವಾರ್ಷಿಕ ಸಾಮಾನ್ಯ ವ್ಯವಸಾಯಕ್ಕೆ ಉಪಯೋಗಿತವಾದ ಮತಂಜನಾ ನಿನ ಪ್ರಮಾಣ ೧,೭೮, ೩೧೪ ಹೆಕ್ಟೇರುಗಳು. ಅದರಲ್ಲಿ

ಇ) ೧೯೮೨-೮೩, ೧೯೮೩-೮೪, ೧೯೮೪-೮೫ ಮತ್ತು ೧೯೮೫-೮೬ರಲ್ಲಿ ಬಿತ್ತನೆಯಾದ ವಿಸ್ತೀರ್ಣ ಕೆಳಕಂಡಂತಿದೆ,

ವರ್ಷ	ಮಳೆ ಅಭಾವದ ಕಾರಣ ಬಿತ್ತನೆ ಕೈಬಿಡಲಾದ ಹಳ್ಳಿಗಳ ಸಂಖ್ಯೆ (ಒಟ್ಟು ಹಳ್ಳಿಗಳು ೮೯)	ಬಿತ್ತನೆಯಾದ ಪ್ರದೇಶ ಹೆಕ್ಟೇರುಗಳಲ್ಲಿ
೧೯೮೨-೮೩	೩೫	೧,೭೫,೯೨೯
೧೯೮೩-೮೪	೪೭	೧,೭೮,೧೨೦
೧೯೮೪-೮೫	೩೧	೧,೭೯,೮೬೮
೧೯೮೫-೮೬ (ಜುಲೈವರೆಗೆ)	೩೧	೪೦,೫೧೭

ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡುವುದು

೯೯. ಶ್ರೀ ಎಂ. ಶಿವಣ್ಣ (ಹೆಗ್ಗಡೆ ದೇವನ ಕೋಟೆ).—ಮಾನ್ಯ ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಮೈಸೂರು ಜಿಲ್ಲೆಯಲ್ಲಿರುವ ಪ್ರಾಥಮಿಕ ಶಾಲಾ ಶಿಕ್ಷಕರ ಸಂಖ್ಯೆ ಎಷ್ಟು ?

ಆ) ಇವರಲ್ಲಿ ಹರಿಜನ ಗಿರಿಜನರನ್ನು ಹಾಗೂ ಒಟ್ಟು ಶಿಕ್ಷಕರಿಗೆ ಹೋಲಿಸಿದಲ್ಲಿ ಇವರ ಶೇಕಡಾ ವಾರು ಪ್ರಮಾಣವೆಷ್ಟು ?

ಇ) ಶೇಕಡಾವಾರು ಪ್ರಮಾಣ ಕಡಿಮೆ ಇರುವ ಸಂದರ್ಭಗಳಲ್ಲಿ ಸದರಿ ಪ್ರಮಾಣವನ್ನು ಪೂರೈಸಲು ಸರ್ಕಾರದವರು ಕೈಕೊಳ್ಳುವ ಕ್ರಮವೇನು ?

ಈ) ಹಾಲಿ ಎಷ್ಟು ಪ್ರಾಥಮಿಕ ಶಾಲಾ ಶಿಕ್ಷಕರ ಹುದ್ದೆಗಳು ಖಾಲಿ ಇವೆ ಹಾಗೂ ಅವುಗಳನ್ನು ಯಾವಾಗ ಭರ್ತಿ ಮಾಡಲಾಗುವುದು ?

ಉ) ಭರ್ತಿ ಮಾಡುವಾಗ ಕಾಂಟ್ರಾಕ್ಟ್ ಆಧಾರದ ಮೇಲೆ ಹಿಂದೆ ಸೇವೆ ಸಲ್ಲಿಸಿರುವ ಉಪಾಧ್ಯಾಯರಿಗೆ ಅವಕಾಶ ನೀಡಲಾಗುವುದೇ ?

ಶ್ರೀ ಹೆಚ್. ಜಿ. ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ೬೮೭೬.

ಆ) ಹರಿಜನರು—೮೦೮/ ಶೇ. ೧೧.

ಗಿರಿಜನರು— ೭೫/ ಶೇ. ೦.೫.

ಇ) ಕೊರತೆಯನ್ನು ಸರಿದೂಗಿಸಲು ಮೀಸಲಾತಿ ಪ್ರಮಾಣವನ್ನು ಕ್ರಮವಾಗಿ ಪರಿಶಿಷ್ಟ ಜಾತಿ ಯವರಿಗೆ ಶೇ. ೧೫ ರಿಂದ ೨೦ಕ್ಕೂ, ಪರಿಶಿಷ್ಟ ವರ್ಗದ ಜಾತಿಯವರಿಗೆ ಶೇ. ೩ ರಿಂದ ೫ಕ್ಕೂ, ವಿಸ್ತರಿಸಲಾಗಿದೆ.

ಈ) ೬೨. ಸೇವೆಯಿಂದ ಬಿಡುಗಡೆಯಾಗಿರುವ ಒಪ್ಪಂದದ ಆಧಾರದ ಮೇಲಿನ ಅಭ್ಯರ್ಥಿಗಳನ್ನು ಮಯಸ್ಕರ ಮತ್ತು ಮೆರಿಟ್ ಆಧಾರದ ಮೇಲೆ ನೇಮಕಾತಿ ಮಾಡಿ ಈ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು.

ಉ) ಪ್ರಶ್ನೆ (ಈ)ಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.